

पुणे, शुक्रवार, दि. १४ ऑगस्ट २०२०

एमआयटी वर्ल्ड पीस युनिव्हर्सिटीच्या विद्यार्थ्यांना स्मार्ट इंडिया हॅकेथॉन स्पर्धेत प्रथम पुरस्कार

पुणे । प्रतिनिधी

माईर्स एमआयटी वर्ल्ड पीस युनिव्हर्सिटीच्या झिरो ++ आणि ब्रेन स्टॉमर या संघांनी स्मार्ट इंडिया हॅकेथॉन २०२० या नामांकित देशव्यापी स्पर्धेत प्रत्येकी १ लाख रूपयांचा प्रथम पुरस्कार मिळविले आहे.

एमएचआरडी, एमआयसीटीई, एमएचआरडी-आयआसी आणि आय४सी यांच्या संयुक्त विधाने स्मार्ट इंडिया हॅकेथॉन २०२० यांनी सॉफ्टवेअर संस्करण आयोजित केले होते. त्यात एमआयटी वर्ल्ड पीस युनिव्हर्सिटीच्या विद्यार्थ्यांनी यश प्राप्त केले. त्यांच्या या यशाबद्दल एमआयटी वर्ल्ड पीस युनिव्हर्सिटीचे संस्थापक अध्यक्ष प्रा. डॉ. विश्र्वनाथ दा. कराड, कार्याध्यक्ष राहुल विश्र्वनाथ



कराड आणि एमआयटी डब्ल्यूपीयूचे कुलगुरू प्रा.डॉ. एन.टी.राव यांनी अभिनंदन केले.

या स्पर्धेत टीम झिरो ++ ने जलशक्ती मंत्रालय (केंद्रीय भूजल मंडळ) ने दिलेल्या भूजल व्यवस्थापन समस्येच्या निवेदनाचे निराकरण केले. या टीममध्ये विद्यार्थी ऋषिकेश महाजन, धीरज कोमंदूर, शेबिन सिल्विस्टर, यश शेखर, अक्षदा प्रधान आणि श्र्वेता पन्हाळकर हे सहभागी होते. या विद्यार्थ्यांना व त्यांच्या

टीमला प्रा. अनिकेत एस. इंगवले आणि प्रा. नितीन पिसे यांनी विशेष मार्गदर्शन केले.

तसेच, अॅमेझॉन वेब सर्व्हिसेसने दिलेल्या वेस्ट मॅनेजमेंट प्रॉब्लेम समस्येसाठी टीम ब्रेन स्टामर्स ने समाधान दिले. या टीममध्ये देवाशीष बोटे, देवेश भोगरे, पूर्वा पाटील, अनुज काकडे, संचिता बिस्वास आणि सलोनी ओसवाल हे विद्यार्थी सहभागी होते. यांना प्रा. अभिषेक चुनावाल आणि रोहन मुळे यांनी

मार्गदर्शन केले.

स्मार्ट इंडिया हॅकेथॉन ग्रॅंड फिनालेच्या तयारीसाठी विविध उद्योग स्टॉलवर्डच्या माध्यमातून विद्यार्थ्यांसाठी अंतर्भूत हॅकेथॉन आयोजित करण्यात आणि विद्यार्थ्यांना साधने प्रदान करण्यात माईर्स एमआयटी वर्ल्ड पीस युनिव्हर्सिटीचे प्र कुलगुरू प्रा.डॉ. मिलिंद पांडे यांनी मोलाची भूमिका बजावली. त्याच प्रमाणे रिसर्च अॅण्ड डेव्हलपमेंटचे अधिष्ठाता प्रा. डॉ. कृष्णा वर्हाडे यांनी विद्यार्थ्यांना बहुमूल्य मार्गदर्शन केले.

या संदर्भात प्रा.डॉ. मिलिंद पांडे म्हणाले की, गेल्या तीन वर्षांपासून एमआयटी डब्ल्यूपीयूच्या विद्यार्थ्यांनी सातत्याने प्रथम क्रमांक मिळवले आहे. हे चौथे वर्ष आहे.

जनसंपर्क विभाग, माईर्स एमआयटी, पुणे.